



Azərbaycan-Belarus parlamentlərarası əlaqələrinin daha da dərinləşdirilməsi məsələsi müzakirə edilib

Aprelin 25-də Azərbaycan Respublikası Milli Məclisinin Sədri Oqtay Əsədov ölkəmizdə səfərdə olan Belarus Respublikası Milli Məclisinin Sədri Mixayil Myasnikoviçin başçılıq etdiyi nümayəndə heyəti ilə görüşüb.

Milli Məclisin mətbuat xidmətindən bildiriblər ki, Oqtay Əsədov belaruslu həmkarının ölkəmizə səfərini ve Bakıda keçirilən BMT-nin Sivilizasiyalar Alyansının VII Qlobal Forumunda iştirakını yüksək dəyərləndirib. Bildirilib ki, bu cür görüşlər ölkələrimiz arasında münasibətlərin daha da dərinləşməsinə xidmet edir. Bakının dünya miqyaslı mötəbər beynəlxalq tədbirlərə evsahibliyi etməsi müstəqil Azərbaycanın Şərqlə Qərb arasında multikultural mərkəzə çevrilmesini şərtləndirən amillərdəndir. Ölkəmizin təşəbbüskarlığı ilə bu cür forumların Bakıda keçirilməsi artıq bir ənənə halını alıb. Bu, dünya xalqlarının və xarici nümayəndə heyətlərinin ölkəmizlə daha yaxından tanış olması, buradakı tolerantlığa şahidlik etməsi üçün yaxşı imkanlar yaradır.



Oqtay Əsədov deyib ki, Azərbaycan dünya dövlətləri, o cümlədən oxşar tarixə malik Belarusla həyatın bütün sahələrində əlaqələri inkişaf etdirməkdə maraqlıdır. Bu baxımdan parlamentlər səviyyəsində münasibətlərin dərinləşməsi ümumi məqsədlərə xidmət edir.

Azərbaycan parlamentiinin sədri ölkəmizin iştirak etdiyi qlobal neft və qaz laiyələri barədə səhbət açaraq qeyri-neft sahəsində Belarusla da müvəffəqiyyətlə əməkdaşlıq etdiyini söyləyib, bu əməkdaşlığın gələcəkdə daha da genişlənəcəyinə əminliyini ifadə edib.

Belarus Milli Məclisinin Sədri Mixayil Myasnikoviç ölkəmizə səfərindən və burada gördüklerindən memnun qaldığını söyləyib. O, Bakıda BMT-nin yüksək səviyyəli tədbirinin keçirilməsini Azərbaycanın beynəlxalq miqyasda artan nüfuzu ilə əlaqələndirib. Qonaq qeyd edib ki, Azərbaycanın həyatın müxtəlif sahələrində əldə

etdiyi nailiyyətlər dost ölkə kimi onları da sevindirir. Ölkələrimiz arasında təkcə siyasi deyil, iqtisadi, mədəni, humanitar sahələrdə də əlaqələri genişləndirmək üçün geniş imkanlar vardır. Deputatlarımıza müxtəlif beynəlxalq tədbirlərdə mütəmadi görüşləri və onları maraqlandıran məsələlər ətrafında aparılan dialog əməkdaşlığımızın gələcək inkişafı baxımından əhəmiyyətlidir.

Görüşdə parlamentlərarası əlaqələrin daha da dərinləşməsi, regional münaqişələrin həlli yolları, iqtisadi sahədə əməkdaşlığın yeni səviyyəyə qaldırılması və digər məsələlər ətrafında söhbətlər aparılıb.

Milli Məclis Aparatının rəhbəri Səfa Mirzəyev, komitə sədri, Belarus Respublikası ilə parlamentlərarası əlaqələ üzrə işçi qrupunun rəhbəri Ziyad Səməzdədə, Belarusun ölkəmizdəki səfiri Gennadi Axramoviç, Azərbaycanın Belarusdakı səfiri İsfəndiyar Vahabzadə və digər rəsmi şəxslər görüşdə iştirak ediblər.